



முதல்வர் மு.க.ஸ்டாலின் இந்தியாவிற்கே வழிகாட்டும் பல முற்போக்குத் திட்டங்களை வெற்றிகரமாகச் செயல்படுத்துகிறார்!

தி.மு.க. தேர்தல் அறிக்கை!...10 ஆம் பக்கத் தொடர்ச்சி

3. கைத்தறித் தொழிலைப் பாதுகாக்க நூல்கள், சாயங்கள்/ ரசாயனங்கள் மற்றும் கைத்தறிப் பொருள்கள் மீதான ஜிஎஸ் டிக்கு விலக்கு அளிக்கப்படும்.

4. புதிய ஜவுளி பூங்காக்கள் மற்றும் ஜவுளிச் சந்தைகள் அமைக்கப்படும்.

5. ஜவுளித் தொழிலை நவீனப்படுத்துவதற்கென நடைமுறையில் இருந்து வந்த TUF நிறுத்தப்பட்டுள்ளது. அதற்கு மாற்றாக, ஜவுளித்தொழிலை நவீனப்படுத்த புதிய TUF திட்டம் கொண்டு வரப்படும்.

6. மனிதர் உருவாக்கும் இழை (Man Made Fibre) என்ற அடிப்படையில் ஜவுளித் துறையை வளர்க்க இத்துறைக்குத் தேவையான இடுபொருட்கள் நியாயமான விலையில் கிடைக்க நடவடிக்கை எடுக்கப்படும்.

மருத்துவம் மற்றும் குடும்ப நலன்

1. இந்தியாவின் 4 பெரும் நகரங்களில் சர்வதேசத் தரம் வாய்ந்த மருத்துவ ஆராய்ச்சி மற்றும் மேம்பாட்டு மையங்கள் அமைக்க புதிய ஒன்றிய அரசு ஆவன செய்யும்.

2. அரசு மருத்துவமனைகளில் குறைந்த செலவில் கேன்சர் நோயாளிகளுக்குப் புற்றுநோய் வெள்ளை அணுக்கள் சிகிச்சை முறை (cancer immunotherapy) வழங்கப்படும்.

3. சமூகப் பங்கேற்புடன் காச நோய் இல்லாத இந்தியா உருவாக்கப்படும்.

4. சர்க்கரை நோய் போன்ற தொற்றா நோய்களுக்கான ஆய்வு மையங்கள் (Centres of Innovation) அமைக்கப்படும்.

5. வறுமைக் கோட்டிற்குக் கீழ் உள்ள குடும்பத்தினருக்கான மருத்துவக் காப்பீட்டுத் தொகை ரூபாய் 10 லட்சமாக உயர்த்தப்படும்.

6. மரபணு நோய்கள் மற்றும் பிறவிக் குறைபாடுகளுக்காகச் சிறப்பு மருத்துவ மையங்கள் அமைக்கப்படும்.

7. ஒன்றிய அரசால் தடை செய்யப்பட்ட மாத்நீரைகள் ஆன்லைன் மருந்து விற்பனைத் தளங்களில் கிடைப்பதால் ஆன்லைன் மருந்து விற்பனை முற்றிலுமாகத் தடை செய்யப்படும்.

8. பொது சுகாதாரத் திட்டங்களுக்கு நாட்டின் மொத்த உற்பத்தியில் (GDP) 3% அளவுக்கு நிதி ஒதுக்கீடு செய்யப்படும்.

9. மதுரை எய்ம்ஸ் (AIIMS) கட்டுமானப் பணி விரைந்து முடிக்கப்படவும், தமிழ்நாட்டில் உள்ள மேலும் 4 மண்டலங்களிலும் எய்ம்ஸ் (AIIMS) கொண்டுவரவும் நடவடிக்கை எடுக்கப்படும்.

10. மதுரையில் அறிவிக்கப்பட்ட தேசிய மருந்துக் கல்வி மற்றும் ஆராய்ச்சி நிறுவனம் (NIPER) இன்னும் அமைக்கப்படாமல் உள்ளது. இக்கல்வி நிறுவனத்தை உடனடியாக தொடங்குவதற்கான நடவடிக்கைகள் மேற்கொள்ளப்படும்.

11. வானூர்தி ஆம்புலன்ஸ் திட்டம் மூலம் தீவிர நோய்களுக்குச் சிகிச்சை அளிக்க பல்வேறு மாநிலங்களில் உள்ள உயர் மருத்துவ மையங்களை எளிதில் அணுக முடியும். அதுமட்டுமின்றி உலகளவில் பல்வேறு நகரங்களுக்கும் எளிதில் செல்ல முடியும். இச்சேவையினை அரசே வழங்கும் வகையில் புதிய சட்டம் வகுக்கப்படும்.

12. இந்தியாவின் மருத்துவக் கட்டமைப்பில் சிறப்பாகச் செயல்படும் தனியார் மருத்துவ நிறுவனங்களுடன் இணைந்து பின் தங்கிய பகுதிகளில் மருத்துவக் கட்டமைப்பு மேம்படுத்தப்படும்.

13. கிராமப்புற மற்றும் சமூகத்தில் பின் தங்கிய பகுதிகளில் பணியுரிய விருப்பம் மருத்துவர்களுக்கு நிதிச்சலுகைகள், வீட்டு வசதிகள் மற்றும் மருத்துவத் தொழில்

முறை வளர்ச்சிக்கான வாய்ப்புகள் வழங்கப்படும்.

தொகுதி மறுசீரமைப்பு:

தமிழ்நாட்டில் 1971 ஆம் ஆண்டு நடைபெற்ற தொகுதி மறுசீரமைப்புப் பணிகளின் போது, தமிழ்நாடு அரசு ஒன்றிய அரசின் குடும்பக்கட்டுப்பாடு திட்டத்தை வெற்றிகரமாகச் செயல்படுத்தியதால் மக்கள் தொகை குறைந்து, 41 நாடாளுமன்றத் தொகுதிகள், 39 ஆகக் குறைக்கப்பட்டன. 2002 ஆம் ஆண்டில்திருத்தப்பட்ட சட்டத்தின் அடிப்படையில், மாநிலங்களின் வலியுறுத்தலால் தொகுதி எண்ணிக்கை பழைய அளவிலேயே இருக்கும் என்று ஒன்றிய அரசு முடிவெடுத்து அதன் அடிப்படையில் தொகுதி எண்ணிக்கை தொடர்கிறது. இதே நிலை வரவிருக்கும் தொகுதி மறுசீரமைப்பின் போதும் தொடர்வதை தி.மு.கமும் உறுதிப்படுத்தும்.

விவசாயம்

1. தேசிய வேளாண் கூட்டுறவு நிறுவனத்தின் மூலம் ஆண்டு முழுவதும் கொப்பரைத் தேங்காய்களை அடிப்படை ஆதாரவிலை நிர்ணயித்து வாங்குவதற்கு நடவடிக்கைகள் மேற்கொள்ளப்படும்.

2. வாழை, மஞ்சள், மரவள்ளிக் கிழங்கு, பருப்பு வகைகள், மிளகாய், சிறுதானிய வகைகள், தேயிலை, எண்ணெய் வித்துகள், தோட்டக்கலை விளை பொருள்கள் போன்றவற்றிற்கும் குறைந்தபட்ச ஆதாரவிலை (MSP) நிர்ணயிக்க தேசிய அளவிலும், மாநில அளவிலும், மாவட்ட அளவிலும் விவசாயப் பிரதிநிதிகள் அடங்கிய வேளாண் மேம்பாட்டுக் குழுக்கள் (Agriculture Development Council) அமைக்கவும், தேவையான அளவு சிறு தானியங்களை அரசேகொள்முதல்செய்து, நியாயவிலைக் கடைகள் மூலம் விற்பனை செய்யவும் புதிய அரசு ஆவன செய்யும்.

3. கோதாவரி - காவிரி திட்டத்தை விரைவில் நிறைவேற்றச் செய்து தமிழ்நாட்டின் விவசாயம் செழிக்க வழிவகை செய்யப்படும்.

4. பாசனத்திற்கு உதவும் வகையில் கேரள மாநில அரசுடன் பேசி பம்பை - அச்சன்கோவில் - வைப்பாறு ஆறுகளை இணைக்கும் திட்டம் நடைமுறைப்படுத்தப்படும்.

5. விவசாய இடுபொருள்களான பூச்சிக்கொல்லி மருந்து மற்றும் உரம் போன்ற பொருள்களுக்கு விவசாயிகள் பயன்பெறும் வகையில் ஜி.எஸ்.டி. வரி

கும் விவசாயக் கொள்கைகளை வகுத்துச் செயல்படுத்துவதற்கு நடவடிக்கை மேற்கொள்ளப்படும்.

10. விவசாயிகள் தாங்கள் விளைவிக் கும் விளைப்பொருள்களைப் பாதுகாக்கும் குளிர்ந்தனக் கிடங்குகள் மாவட்ட அளவில் அமைக்கப்படும்.

11. தரமான இரசாயனம் மற்றும் இயற்கை உரங்கள் நியாயமான விலையில் கிடைக்க வழிவகை செய்யப்படும்.

12. நவீன விவசாயத் தொழில்நுட்பங்கள் மற்றும் நடைமுறைகள் செயல்படுத்தப்படும்.

13. விவசாயத்திற்குத் தேவையான அத்தியாவசிய இயந்திரங்கள் நாடுமுழுவதும் விவசாயிகளுக்குச் சொந்தமாகவோ, அரசுத்துறைகள் மூலமாகவோ கிடைக்க வழிவகை செய்யப்படும்.

14. மேகதாது அணை கட்டும் முயற்சிகள் தடுக்கப்படும்.

15. டெல்டா பகுதி விவசாயிகளின் நலன்களைக் காத்திடவும், தமிழ்நாட்டின் பல்

பத்தாண்டுகளாக நிறுத்தப்பட்டுள்ள திருவண்ணாமலை - திருக்கோவி லூர் - மாம்பழப்பட்டு - விழுப்புரம் வழியாகச் சென்னை வரை சென்று கொண்டிருந்த தினசரி ரயில் பொது மக்களின் வசதி கருதி மீண்டும் இயக்கப்படும்.
திருவண்ணாமலை நகரம் ஆன்மீகம் மற்றும் விவசாயத்தைச் சாந்து அமைந்துள்ளதால் நகர வளர்ச்சிகளுக்குத் தடையாக அமைய விருக்கும் புதிய டோஸ்கேட் ரத்து செய்யப்படும்.

வேறு பகுதிகளுக்கும் குடிநீர் வசதிகளை அளிப்பதற்கும் உயிராதாரமாகத் திகழும் காவிரியில் உச்ச நீதிமன்றத் தீர்ப்புக்கு எதிராக மேகதாது அணை கட்டும் முயற்சிகளை திராவிட முன்னேற்றக் கழகம் உறுதியான சட்ட நடவடிக்கைகள் மேற்கொண்டு தடுத்து நிறுத்தும்.

ராணுவ வீரர் நலன்:

1. அக்னிபாத் திட்டம் ரத்து செய்யப்படும்.

2. இந்திய ஆயுதப்படைவீரர்களுக்கான நிரந்தர ஆட்சேர்ப்புப் பணி மீண்டும் கொண்டுவரப்படும்.

3. தேசத்தைப் பாதுகாப்பதில் அவர்களின் பங்கை அங்கீகரிக்கும் வகையில் இந்திய ஆயுதப் படையினரின் ஓய்வூதியம் மற்றும் பிற நிதிப் பலன்கள் உயர்த்தப்படும்.

தமிழ்நாட்டின் அனைத்து மாவட்டங்களுக்கான திட்டங்கள்

சென்னை

1. பொதுமக்களின் வசதிக்காகச் சென்னையில் மூன்றாவது இரயில் முனையம் உருவாக்கப்படும்.

2. பல ஆண்டுகளாகத் தாமதப்படுத்தப்பட்டுள்ள வேளச்சேரிக்கும், புனித தோமையார்மலை ரயில் நிலையத்திற்கும் இடையில் உள்ள இரயில்வே பணி விரைந்து முடிக்கப்படும்.

3. கொளத்தூர் சட்டமன்றத் தொகுதியில் உள்ள ராஜாஜி நகர் மக்கள் பயன்பெறும் வகையில் வில்லிவாக்கம் ரயில் நிலையத்திலிருந்து தெற்குப் பக்கமாகச் செல்வதற்குச் சுரங்க நடைபாதை அமைக்கப்படும்.

4. சென்னை கோயம்பேடு மெட்ரோ ரயில் நிலையத்திலிருந்து அம்

பத்தூர் தொழிற்பேட்டை வரை மெட்ரோ ரயில் பாதைத் திட்டம் விரைந்து நிறைவேற்றப்படும்.

5. விம்கோ நகர் மெட்ரோ ரயில் நிலையத்திலிருந்து எண்ணூர் வரை மெட்ரோ ரயில் பாதை நீட்டித்து அமைக்கப்படும்.

6. திருவொற்றியூர் மக்களின் நீண்ட காலக் கோரிக்கையான திருவொற்றியூர் விம்கோ நகர் ரயில் நிலையத்தை ஒன்றிய அரசின் அமரித் பாரத் திட்டத்தின் மூலம் தரம் உயர்த்தி, வடக்கிலிருந்து வரும் அனைத்து ரயில்களும் விம்கோ நகரில் நின்று செல்ல ஏற்பாடு செய்யப்படும்.

7. மணலி சுற்றுவட்டாரப் பகுதியில் உள்ள தொழிற்சாலை மாசுகளால் ஏற்படக்கூடிய நோய்களுக்கு இப்பகுதி பொது மக்கள் ஆளாக்கப்படுகின்றனர். இப்பகுதியில் இ.எஸ்.ஐ மருத்துவமனை அமைப்பதற்கு ஆவன செய்யப்படும்.

திருவள்ளூர்

1. திருவள்ளூர் மாவட்டம் பொன்னேரி வட்டம் புழல் ஊராட்சி ஒன்றியத்தில் அமைந்துள்ள புள்ளையன் ஊராட்சி, செங்குன்றம் பேரூராட்சியை ஒட்டி தேசிய நெடுஞ்சாலை NH5 இல் அமைந்துள்ளது. அங்கு சாலையைக் கட்டக் உயர்மட்ட மேம்பாலை அமைக்கப்படும்.

2. பழுவேற்காடு முதல் கடப்பாக்கம் இடையே மேம்பாலை அமைத்துப் புதிய சாலை அமைக்கப்படும்.

காஞ்சிபுரம்

1. பூந்தமல்லி நெடுஞ்சாலை தா.பி. சத்திரம் பகுதியில் போக்குவரத்து நெருக்கடி காரணமாக சுமார் ஒரு கிலோ மீட்டர் தூரம் சுற்றிச் செல்ல வேண்டிய சிரமத்தைப் போக்கும் வகையில் நடை மேம்பாலை அமைக்கப்படும்.

2. திருப்பெரும்புதூர் முதல் கரைப் பேட்டை வரையிலான தேசிய நெடுஞ்சாலையை (NH 48 கி. மீ. 37.000 முதல் கி. மீ. 71.015 வரை) ஆறு வழிச் சாலைகளாக மாற்றும் திட்டப்பணி விரைந்து முடிக்கப்படும்.

3. சென்னை சென்ட்ரல் ரயில்வே முனையம் மற்றும் சென்னை எழும்பூர் ரயில்வே முனையத்தில் நிலவும் நடைமேடை பற்றாக்குறையை எதிர்கொள்ளும் வகையில், மாற்று வழித்தடமாக அரக்கோணத்தில் இருந்து செங்கல்பட்டிற்குக் காஞ்சிபுரம் வழியாகச் செல்லும் ரயில் பாதை இருவழிப் பாதையாக மாற்றப்படும்.

4. காஞ்சிபுரம் கிழக்கு ரயில்வே நிலையத்தில் செயல்படும் பலதரப்பட்ட சர்க்குப் போக்குவரத்தும், ஆசியாவின் மிகப்பெரிய ஆட்டோமொபைல் சர்க்கு முனையமாகச் செயல்படும் போக்குவரத்தும் மேலும் மேம்படுத்தப்படும்.

5. காஞ்சிபுரம் மற்றும் சுற்றுவட்டார மக்களின் பன்மடங்காகப் பெருகி வரும் பயணத் தேவையைக் கருத்தில்

கொண்டு கூடுதல் மின்சார ரயில் சேவை வழங்க வலியுறுத்தப்படும்.

செங்கல்பட்டு

செங்கல்பட்டிலுள்ள ஒருங்கிணைந்த நோய்த் தடுப்புமருந்து உற்பத்தி வளாகத்தை மேம்படுத்தி, உற்பத்தியைத் தொடங்குவதற்கு உரிய நடவடிக்கைகள் மேற்கொள்ளப்படும்.

வேலூர்

1. பரதராமி பகுதியில் நூற்றுக்கணக்கான ஏக்கரில் விளையும் மாம்பழங்களைப் பயன்படுத்தி அப்பகுதியில் மாம்பழச்சாறு தயாரிக்கும் தொழிற்சாலை அமைக்கப்படும்.

2. வேலூர் விமான நிலையம் விரைவில் செயல்பாட்டிற்குக் கொண்டு வரப்படும்.

ராணிப்பேட்டை

1. ஆற்காடு பகுதியில் அரசு கலைக் கல்லூரி அல்லது அரசு தொழில்நுட்பக் கல்லூரி அமைக்கப்படும்.

2. விளாப்பாக்கம் பேரூரில் கூட்டுறவு வங்கி அமைக்கப்படும்.

3. சேந்தமங்கலத்தில் இரயில் நிலையம் அமைக்கப்படும்.

4. நெமலி ஊராட்சி ஒன்றியத்திற்குட்பட்ட பகுதிகளில் கூட்டுக் குடிநீர் திட்டம் செயல்படுத்தப்படும்.

5. நகரி முதல் திண்டிவனம் வரையிலான இரயில் பாதை அமைக்கும் பணிகள் விரைந்து முடிக்கப்படும்.

திருப்பத்தூர்

1. திருப்பதி - கோவை சென்னை இண்டர்சிடி எக்ஸ்பிரஸ் ரயில் திருப்பத்தூர் இரயில் நிலையத்தில் நின்று செல்ல ஆவன செய்யப்படும்.

2. வாணியம்பாடி நியூடவுன் LC-81 ரயில்வே கேட்டிற்கு உயர்மட்ட மேம்பாலை அமைக்கப்படும்.

3. ஈரோட்டில் இருந்து சேலம் சந்திப்பு வழியாக ஜோலார்பேட்டைக்கு இரண்டு பயணிகள் ரயில் இருவேறு நேரங்களில் புறப்படுகிறது. ஜோலார்பேட்டையில் நின்று விட்டு மீண்டும் ஈரோடு திரும்பி செல்லாமல் இந்த இரண்டு ரயில்களில் ஒன்றை ஜோலார்பேட்டையில் இருந்து திருப்பதிக்கும், மற்றொரு ரயிலை ஜோலார்பேட்டையில் இருந்து சென்னை சென்ட்ரல் வரையிலும் நீட்டித்து இயக்க ஆவன செய்யப்படும்.

கிருஷ்ணகிரி

1. வளர்ந்துவரும் தொழில் நகரமான ஓசூர் நகரில் ஒரு புதிய விமான நிலையம் அமைக்கப்படும்.

2. தமிழ்நாடு நுழைவாயில் ஜிஜுவாடி முதல் சிப்காட் 2 வரை பறக்கும் சாலைப் பாலம் அமைக்கப்படும்.

3. கிருஷ்ணகிரியில் இரயில் நிலையம் அமைக்கப்படும்.

4. ஜோலார்பேட்டை - ஓசூர் ரயில் சேவை கிருஷ்ணகிரி வழியாகத் தொடங்கப்படும்.

5. ஒகேனக்கல் கூட்டுக் குடிநீர் திட்டம் விரிவுபடுத்தப்படும்.

6. ஓசூர் - கிருஷ்ணகிரி - சென்னை இரயில் சேவை தொடங்கப்படும்.

7. சிப்காட்டில் மானியத்துடன் கூடிய 50 ஏக்கர் நிலத்தை விசைத்தறி தொழில் வளர்ச்சிக்கு ஒதுக்கித் தர ஆவன செய்யப்படும்.

தொடர்ச்சி 12 ஆம் பக்கம்

மாநிலங்கள் சுயாட்சி பெற அரசமைப்புச் சட்டம் திருத்த நடவடிக்கை!